

ख़बर संक्षेप

अभिषेक वर्मा को इतिहास

विषय में पीएचडी की उपाधि

अम्बिकापुर। डॉ. सीवी रमन विश्वविद्यालय, द्वारा अभिषेक वर्मा को इतिहास विषय में उनके शोध प्रबंध छत्तीसगढ़ राज्य के सरगुजा संभाग के

पुरातात्विक एवं धार्मिक स्थलों का अध्ययन पर पीएचडी की उपाधि प्रदान की गई है। उन्होंने अपना शोध इतिहास विभाग प्राध्यापक डॉ. अंजु तिवारी के मार्गदर्शन में पूर्ण किया है। अभिषेक वर्मा ने यूजीसी-नेट, सीटेट उत्तीर्ण करने के साथ ही एमबीए, एमए हिंदी, इतिहास, एम.कॉम तथा बीएड की उपाधियां प्राप्त की हैं। अभिषेक वर्मा पूर्व पार्षद विनोद वर्मा एवं श्रीमती कमला वर्मा के सुपुत्र हैं।

प्रधानमंत्री पर आपतिजनक टिप्पणी, बतौली वासियों ने थाना प्रभारी को सौंपा ज्ञापन



सेदम। प्रधानमंत्री नरेंद्र मोदी के नाम व्हाट्सएप ग्रुप में की गई आपतिजनक टिप्पणी को लेकर आज बतौलीवासी उक्त व्यक्ति के विरुद्ध कार्रवाई किए जाने की मांग को लेकर थाना प्रभारी को ज्ञापन सौंपा। बतौली विद्युत संवाद ग्रुप के कोटोर दंडात्मक कार्रवाई की मांग की है। प्रधानमंत्री नरेंद्र मोदी पर ग्रुप में अपमानजनक टिप्पणी की बतौली वासियों ने घोर निंदा की है। साथ ही विद्युत संवाद ग्रुप में संबंधित व्यक्ति पर कोटोर दंडात्मक कार्रवाई की मांग की है। मोबाइल धारक द्वारा प्रधानमंत्री पर जो शब्द भाषा का प्रयोग किया गया है वह बेहद ही आपतिजनक है जिसकी टिप्पणी को देख बतौली वासियों द्वारा बतौली थाना प्रभारी को लिखित आवेदन देकर करवाई की बात कही है। इस दौरान बड़ी संख्या में लोग मौजूद रहे।

जेबीसीसीआई 12 के गठन में देरी, 1 जुलाई को श्रमिक महासंघों ने देशव्यापी विरोध करने की दी चेतावनी बिश्रामपुर। कोल इंडिया प्रबंधन पर उदारीकता और श्रमिक हितों की अनदेखी का आरोप लगाते हुए चार प्रमुख कोयला मजदूर महासंघों के संयुक्त मंच जॉइंट एक्शन फोरम ने जेबीसीसीआई 12 के गठन में हो रही देरी को लेकर नाराजगी जाहिर की है,महासंघों ने चेतावनी दी है कि यदि जल्द ही सकारात्मक पहल नहीं हुई तो आंदोलन को और गति दी जाएगी,चारों महासंघों एचएमएस, इंटरक, एटक तथा सीटू के नेताओं की गत दिनों 5 जून को आयोजित बैठक में इस मुद्दे पर विस्तार से चर्चा की गई। बैठक में नेताओं ने आरोप लगाया कि कोयला मंत्रालय कोल इंडिया का रवैया लगातार असहयोगात्मक और शंकापातपूर्ण बना हुआ है, जिस कारण लाखों कोयला कर्मियों की उम्मीदें अधर में लटक गई हैं। महासंघों का कहना है कि जेबीसीसीआई 11 का कार्यकाल 30 जून को समाप्त हो रहा है। यह समिति कोयला कर्मियों के वेतन, भत्तों और सेवा शर्तों से जुड़े महत्वपूर्ण निर्णयों का आधार होती है। बावजूद इसके अब तक जेबीसीसीआई 12 के गठन की दिशा में कोई ठोस पहल नहीं होना गंभीर चिंता का विषय है। श्रमिक संघटनों का कहना है कि वे लंबे समय से विभिन्न मंडलों के माध्यम से नई समिति के गठन की मांग उठा रहे हैं, लेकिन न तो कोयला मंत्रालय और न ही कोल कंपनियों के शीर्ष प्रबंधन ने इस संबंध में कोई स्पष्ट रोडमैप प्रस्तुत किया है।बैठक में सर्वसम्मति से निर्णय लिया गया कि 1 जुलाई को देशभर की कोयला खदानों, परियोजनाओं और इकाइयों में व्यापक विरोध प्रदर्शन आयोजित किए जाएंगे।

शाली की खुशियां बदली मातम में, बारात निकलने से पहले कुआं में गिरने से एक सदस्य की मौत अम्बिकापुर। शाली की खुशियां उस समय मातम में बदल गई जब युवक के बारात की तैयारी करने तथा बारातियों को भोजन कराने के दौरान परिवार के एक सदस्य बाड़ी स्थित कुआं में गिर गया जिससे उसकी मौत हो गई। सूचना पर पुलिस ने मर्ग कायम किया है। जांचकारी के अनुसार ग्राम रामपुर निवासी कृष्णा प्रसाद आ. स्व. मन बहाल (35 वर्ष) 19 जून को परिवार के ही चंद्रकांत का शाली कार्यक्रम चल रहा था। शाम को परिवार सहित घर आए मेहमान ग्राम कर्मालगिरी बारात जाने की तैयारी कर रहे थे और परिवार के लोग बारातियों को भोजन करा रहे थे। इसी बीच रात लगभग 9 बजे कृष्णा भी भोजन करने घर के बाड़ी स्थित कुआं के पास खड़ा धोने गया तभी अचानक कुआं में गिर गया। कुआं में गिरने की आवाज सुन पर आए मेहमानों ने घटना की जानकारी परिजन को दी। परिजन किसी तरह कृष्णा को अपने हालत में बाहर निकाल तत्काल सजीवनी 108 से मेडिकल कॉलेज अस्पताल लेकर पहुंचे जहां चिकित्सकों ने जांच उपरत ग्रामीण को मृत घोषित कर दिया। मामले में पुलिस ने मर्ग कायम करने के पश्चात शव का पोस्टमार्टम कराकर परिजन के सुपुर्द किया है।

पेट दर्द से पीड़ित ग्रामीण की गई जान

अम्बिकापुर। पेट दर्द से पीड़ित ग्रामीण की मेडिकल कॉलेज अस्पताल में मौत हो गई। सूचना पर पुलिस ने मर्ग कायम किया है। जानकारी के अनुसार नवागढ़ निवासी नानुचून सिंह आ. स्व. गेवाराम (50 वर्ष) की बचपन से दिमागी हालत ठीक नहीं था। गत दिन नानफनून ने बड़े भाई श्याम सिंह को पेट में दर्द होने की बात बताई और अस्पताल चलने की बात कही। जिस पर श्याम सिंह ने दूसरे दिन जाने की बात कही। इसी बीच तड़के पेट दर्द काफी बढ़ जाने पर परिजन उसे तत्काल सजीवनी 108 से मेडिकल कॉलेज अस्पताल में भर्ती कराया जहां चिकित्सकों ने जांच उपचार उसे मृत घोषित कर दिया।

एक जोड़ी भैंस चोरी हो जाने पर गया था मन्न्त मांगने

देर रात्रि देवगुड़ी में पूजा करने के दौरान बुजुर्ग की हुई हत्या

हरिभूमि न्यूज

सेदम

बतौली क्षेत्र के ग्राम पोकसरी में सुबह उस समय हड़कंप मच गया जब एक बुजुर्ग की हत्या कर दी गई। बताया जा रहा है कि बुजुर्ग के घर से एक जोड़ी भैंस चोरी हो गया था जिससे वापस पाने के लिए शनिवार की देर रात बुजुर्ग गांव के देवगुड़ी पूजा स्थल में मुर्गा और चावल लेकर मन्न्त मांगने डंडे से उसके सिर पर प्राणघात हमला कर दिया जिससे उसकी मौके पर ही मौत हो गई। इधर हत्या की राज जानने बतौली पुलिस व फॉरेंसिक एक्सपर्ट द्वारा जांच शुरू कर आरोपियों की तलाश शुरू कर दी है।

जानकारी के अनुसार बतौली थाना अंतर्गत ग्राम पोकसरी निवासी संतलाल उर्फ बिरहा आ. भगवान कंवर (55 वर्ष) शनिवार शाम अपने बेटे दिनेश के साथ ग्राम कुनकुरी अपने मामा जीवन नाथ के यहां गया हुआ था जहां बेटा दिनेश कुनकुरी में हो रहे शादी देखने में मशगूल था वहीं संतलाल अपने घर पोकसरी आ गया। संतलाल जब देर रात्रि 1 बजे घर आया जो देखा कि घर खुला हुआ है और कोठार में बंधे एक जोड़ी भैंसा गायब था जिससे



घटना स्थल पर जांच करती फॉरेंसिक टीम, इनसेट में मृतक ।

देर रात आए थे बाइक से तीन युवक

मृतक के बड़े भाई बिंदराम उसकी पत्नी लगनकुवर ने बताया कि संतलाल देर रात्रि 1 बजे घर आया था और देखा देखा घर खुला हुआ है और कोठार में बंधे एक जोड़ी भैंसा गायब है जिससे लेकर चिंतित हो गया फिर अकेले ही घर से मुर्गी व चावल लेकर बांधवाटिकरा स्थित देवगुड़ी में पूजा करने चला गया जहां उसकी हत्या कर दी गई। संतलाल के घर आने से एक घंटा पूर्व रात्रि 12 बजे करीब बाईक में सवार 3 युवक संतलाल के घर पहुंचे और उसका नाम लेकर चिल्ला रहे थे जो मृतक के भैंसा को भी ले गए। हम लोग डर से घर से नहीं निकले थे।

शुक्रवार को हुआ था गांव के युवक से विवाद

मृतक के बेटे के दोस्त पोकसरी निवासी युवक जानकंद आ. रघन मृतक के बड़े भाई के यहां सवेरे 5 बजे आंगन में बैठकर 2 दोस्तों के संग शराब पी रहा थे। इसी दौरान संतलाल आकर जानकंद को किसका किसका कर्ज खाए हो बोला तो जानकंद शराब के नशे में संतलाल को 3 -4 थपड़ मारा जिससे आक्रोशित संतलाल भी युवक को टांगी के बैठ से मारा था जिससे वह बेहोश हो गया था। घटना के बाद संतलाल पैदल ही घटना की जानकारी देते बतौली थाना निकल पड़ा लेकिन कुनकुरी मामा घर घुसने व घटना बताने पर थाना नहीं गया और घर वापस आ गया वहीं आज संतलाल की मौत से मामला संदेहास्पद हो गया है।

लेकर चिंतित था। देर रात ही एक जोड़ी ही घर से मुर्गी व चावल लेकर भैंस को वापस पाने के लिए देर रात अकेले बांधवाटिकरा स्थित देवगुड़ी में पूजा करने

सुरक्षा प्रहरियों का एक करोड़ रुपये से अधिक का एरियर भुगतान अटका

बिश्रामपुर। एसईसीएल बिश्रामपुर क्षेत्र की केनकी भूमिगत खदान में कार्यरत सुरक्षा प्रहरियों के वेतन भुगतान को लेकर विवाद अब आंदोलन का रूप ले रहा है। संयुक्त कोयला मजदूर संघ एटक ने एसईसीएल प्रबंधन व ठेका कंपनी को अल्टीमेटम देते हुए चेतावनी दी है कि यदि आगामी 7 दिनों के भीतर सुरक्षा प्रहरियों को एचपीसी वेजस और बकाया एरियर का भुगतान नहीं किया गया, तो श्रमिकों के साथ यूनिवन पदाधिकारी अनशन पर बैठेंगे।

यूनिवन का आरोप है कि मेसर्स एसकेएमपीएल द्वारा संचालित केतकी भूमिगत खदान में कार्यरत सुरक्षा प्रहरियों का लंबे समय से आर्थिक शोषण किया जा रहा है और श्रम कानूनों की अनदेखी की जा रही है। इस मामले को लेकर श्रमिकों में भारी नाराजगी व्याप्त है। संयुक्त कोयला मजदूर संघ एटक के क्षेत्रीय सचिव पंकज कुमार गर्ग ने बताया कि करीब एक वर्ष पहले सुरक्षा प्रहरियों को निर्धारित दर से कम वेतन दिए जाने की शिकायत क्षेत्रीय श्रम आयुक्त बिलासपुर के समक्ष की गई थी। मामले की सुनवाई के बाद क्षेत्रीय श्रम आयुक्त ने 15 दिसंबर 2025 को पारित आदेश में तीन माह के भीतर सभी पात्र श्रमिकों को एचपीसी वेजस और बकाया एरियर का भुगतान करने के निर्देश दिए थे।श्री गर्ग ने बताया कि आदेश जारी होने के बाद निर्धारित समय-सीमा समाप्त हुए तीन माह से अधिक समय गुजर चुका है, लेकिन आज तक न तो वेतन विसंगति दूर की गई

और न ही एरियर का भुगतान किया गया। यूनिवन द्वारा जारी आंकड़ों के अनुसार वर्तमान में सुरक्षा प्रहरियों के लिए केंद्रीय न्यूनतम मजदूरी 781 रुपए प्रतिदिन निर्धारित है, जबकि ठेका कंपनी द्वारा मात्र 541 रुपए प्रतिदिन भुगतान दर्शाया जा रहा है। वहीं वर्ष 2026 के लिए निर्धारित एचपीसी वेज दर 1320 रुपए प्रतिदिन है। इस हिसाब से प्रत्येक श्रमिक को प्रतिदिन लगभग 539 रुपए का आर्थिक नुकसान उठाना पड़ रहा है। यूनिवन का दावा है कि इसी वजह से सुरक्षा प्रहरियों

की कुल बकाया एरियर राशि अब एक करोड़ रुपए से अधिक हो चुकी है।एटक ने ठेका कंपनी और उसके सब-कॉन्ट्रैक्टर पर श्रम कानूनों के गंभीर उल्लंघन का आरोप लगाते हुए कहा है कि 8 जून तक श्रमिकों से प्रतिदिन 12-12 घंटे कार्य लिया गया, जो निर्धारित श्रम मानकों के विपरीत है,आरोप यह भी है कि शिकायतों से बचने के लिए संबंधित पक्षों द्वारा भ्रामक जानकारी प्रस्तुत की जा रही है और वैधानिक अधिकारों को दबाने का प्रयास किया जा रहा है।यूनिवन ने एसईसीएल प्रबंधन से मांग की है कि ठेका कंपनी के खिलाफ तत्काल दंडात्मक कार्रवाई की जाए तथा सभी सुरक्षा प्रहरियों को उनका वैधानिक वेतन, एचपीसी वेजस और लॉबित एरियर का भुगतान करने के निर्देश दिए थे।श्री गर्ग ने बताया कि आदेश जारी होने के बाद निर्धारित समय-सीमा समाप्त हुए तीन माह से अधिक समय गुजर चुका है, लेकिन आज तक न तो वेतन विसंगति दूर की गई

मधुमक्खियों का झुंड सामने आने से कार टकराई पेड़ से, महिला की मौत

अम्बिकापुर। बीएड की परीक्षा देकर लौट रहे कार सवार सकलौं धान मंडी के समीप अचानक मधुमक्खियों के झुंड के सामने आ जाने से चालक वाहन से नियंत्रण खो बैठा जिससे कार अनियंत्रित होकर सड़क किनारे पेड़ से टकराई गई। दुर्घटना में कार सवार महिला की मौत हो गई जबकि सवार अन्य लोगों को मामूली चोटें आई हैं। सूचना पर पुलिस ने मर्ग कायम किया है।

जानकारी के अनुसार कुसमी निवासी राखी कश्यप पति सीरभ कुमार कश्यप (40 वर्ष) 17 जून को माध्यमिक शाला सिविलदाग स्कूल में शिक्षक के पद पर पदस्थ पति एव परिसरित मुनेश्वर चालक खुशींद हुसैन के साथ अपनी कार क्रमांक सीजी 15

ईचक 8484 से सागर बीएड की परीक्षा देने गए थे। 20 जून को सभी वाहन से वापस लौटने लगे और जैसे ही तड़के सकलौ धान मंडी के आगे पहुंचे तभी अचानक सामने मधुमक्खियों के झुंड आ जाने से सामने दिखाई नहीं देने पर चालक वाहन से नियंत्रण खो बैठा जिससे वाहन सड़क किनारे पेड़ से जा टकराई। दुर्घटना में राखी गंभीर रूप से जबकि अन्य लोगों को मामूली चोटें आईं। वाहन सवार मार्ग से गुजर रहे अन्य वाहन से घायल राखी को लेकर शहर के निजी अस्पताल पहुंचे जहां चिकित्सकों ने जांच उपरांत महिला को मृत घोषित कर दिया। सूचना पर पुलिस ने मर्ग कायम करने के पश्चात लाश का पोस्टमार्टम कराकर परिजन के सुपुर्द किया है।

विशाल सदस्यता अभियान के बाद कराया जाएगा अध्यक्ष एवं अन्य पदों का चुनाव

जिला साहू समाज के चुनाव को लेकर भामाशाह भवन में हुई बैठक, प्रदेश से पहुंचे चार पर्यवेक्षक

हरिभूमि न्यूज

: अंबिकापुर

जिला साहू समाज के अध्यक्ष एवं अन्य पदों के लिए चुनाव प्रक्रिया को सुचारु और पारदर्शी तरीके से संपन्न कराने के लिए प्रदेश साहू संघ के निर्देशानुसार चार सदस्यीय पर्यवेक्षक दल सरगुजा जिला मुख्यालय पहुंचा। चुनाव को लेकर एक महत्वपूर्ण बैठक स्थानीय भामाशाह भवन में आयोजित की गई, जिसमें जिले के सभी तहसीलों से बड़ी संख्या में समाज के लोग शामिल हुए।



बैठक की शुरुआत समाज की आराध्य देवी भक्त माता कर्मा के तैलचित्र पर पूजा-अर्चना, दीप प्रज्वलन एवं कर्मा आरती के साथ गरिमायय माहौल में हुई।प्रदेश साहू संघ की ओर से आए मुख्य पर्यवेक्षकों में राजेश कुमार साहू,

यतीश कुमार साहू, मनोज कुमार साहू एवं रेवा लाल साहू शामिल रहे। पर्यवेक्षकों ने चुनाव प्रक्रिया को लेकर सदन में उपस्थित सभी सामाजिक कार्यवा और उसके छोटे नाबालिग रूप से जोड़ा जाएगा। चुनाव प्रक्रिया को

वर्षिष्ठ व युवा सदस्यों ने अपने विचार साझा किए। सभी पक्षों को सुनने और व्यापक विचार-विमर्श के बाद प्रदेश पर्यवेक्षकों द्वारा सर्वसम्मति से निर्णय लिए गए कि पूर्व से जो भी सदस्य आजीवन सदस्य के रूप में पंजीकृत हैं, वे यथावत बने रहेंगे। जिन सामाजिक बंधुओं ने साहू समाज के भवन निर्माण या जमीन खरीदने में अपनी सहयोग राशि और अमूल्य योगदान दिया है, उनका नाम भी वोटर लिस्ट में अनिवार्य रूप से जोड़ा जाएगा। चुनाव प्रक्रिया को

दिनेश साहू, सुरेंद्र साहू, भोलाराम साहू, संदीप साहू, उपेंद्र गुप्ता, सरोज साहू, संजय गुप्ता, पालू साहू, सुनैय प्रकाश साहू, अभय साहू, मुनेश्वर साहू, गिरिजाशंकर साहू, पारस साहू, आदित्य गुप्ता, सुभाष साहू, रामनरेश गुप्ता, गिरधारी गुप्ता, संजय गुप्ता, परमेश्वर गुप्ता, रामनरेश प्रसाद गुप्ता, राजीव कुमार गुप्ता, सुनील साहू, हेमंत कनौजिया, बहादुर साहू, शिव कुमार साहू, उमेश साहू, राकेश साहू, रामकिशुन आदि उपस्थित रहे।



वन परिक्षेत्र कुदरगढ़ की पहल पर टेमरी में हुआ बाघ संरक्षण व प्रशिक्षण कार्यक्रम

हरिभूमि न्यूज

ओड़गी

वन परिक्षेत्र कुदरगढ़ के पहल पर टेमरी में वन एवं जलवायु परिवर्तन विभाग द्वारा बाघ संरक्षण व प्रशिक्षण कार्यक्रम का आयोजन किया गया। प्रशिक्षण में संयुक्त वनमंडलाधिकारी एवं परिक्षेत्र के अधिकारी, कर्मचारी एवं बाघ ट्रेकर्स ने उपस्थित होकर प्रशिक्षण प्राप्त किया तथा अपने अनुभव को साझा किया। प्रशिक्षण कार्यक्रम में बाघ निगरानी, सुरक्षा व संरक्षण संबंधी मार्गदर्शन दिया गया।

कार्यक्रम में कैमरा ट्रैप, डिजिटल गश्त और सटीक डेटा संकलन के लिए आधुनिक तकनीकी उपकरणों व मोबाइल

एप्लीकेशन का प्रशिक्षण दिया गया। साथ ही ग्रामीणों में जागरूकता बढ़ाने की रणनीतियों पर भी जोर दिया गया। कोरिया व सूरजपुर सीमा पर बाघ का मूवमेंट ज्यादा होता है इसलिए टेमरी में प्रशिक्षण का आयोजन किया गया ताकि सभी स्टाफ को बाघ के पगमार्क, स्क्रैच मार्क आदि देख सकें।

इस मौके पर संयुक्त वनमंडलाधिकारी ओड़गी मनोज कुमार शाह ,वन परिक्षेत्र अधिकारी कुदरगढ़ विकास गुप्ता, गौरव निलहानि वाइल्ड लाइफ एक्सपर्ट ,परिक्षेत्र सहायक सोहन राम, सुदामा सिंह, श्रद्धा देवी पैकरा, समस्त संबंधित परिसर रक्षक, दोनों रेंज के बाघ ट्रेकर्स मौजूद रहे।

लड़कियों के साथ गलत टिप्पणी करने से मना कर रहे युवक की पिटाई

अम्बिकापुर। बारात में शामिल युवकों द्वारा लड़कियों के साथ गलत टिप्पणी पर जब युवक ने मना किया तो युवकों ने उसकी जमकर पिटाई कर दी। ग्राम खड़गांव निवासी महादेव आ. लालसाय (25 वर्ष) ने चंदेरा थाना में रिपोर्ट दर्ज कराया है कि 19 जून को संतोष आ. सुखलाल का बारात ग्राम पकनी के नंदू के घर आया था। 20 जून की रात लगभग 2 बजे बारात में आए ग्राम पकनी के बूज कुमार, महेश्वर व

अन्य युवकों ने ग्राम खड़गांव के लड़कियों के साथ गलत टिप्पणी करना शुरू कर दिया। जिसे देख जब महादेव ने मना किया तो सभी ने गाली-गलौज करते हुए उसकी जमकर पिटाई कर दी। घटना की देख शादी में शामिल लोगों ने बीच बचाव कर मामला शांत कराया। पीड़ित युवक की रिपोर्ट पर पुलिस आरोपियों के विरुद्ध धारा 115(2), 296,3(5), 351(2) के तहत अपराध दर्ज किया है।

प्रधानमंत्री के 12 वर्षों के सफल कार्यकाल पर सीएम ने लिया वरिष्ठजन का आशीर्वाद

हरिभूमि न्यूज

अम्बिकापुर

प्रधानमंत्री नरेंद्र मोदी के लगातार जनादेश प्राप्त कर 12 वर्षों तक प्रधानमंत्री के रूप में सफलतापूर्वक कार्य करने के अवसर पर प्रदेशभर में विभिन्न कार्यक्रम आयोजित किए जा रहे हैं। इसी क्रम

मुख्यमंत्री विष्णुदेव साय ने अंबिकापुर में वरिष्ठ नागरिकों से मुलाकात कर उनका आशीर्वाद प्राप्त किया। मुख्यमंत्री श्री साय ने कहा कि प्रधानमंत्री नरेंद्र मोदी ने लगातार निर्वाचित होकर और जनता का विश्वास अर्जित करते हुए 12 वर्षों तक देश के प्रधानमंत्री के रूप में कार्य कर एक नया कीर्तिमान स्थापित किया है। उन्होंने छत्तीसगढ़ की तीन करोड़ जनता की ओर से प्रधानमंत्री श्री मोदी को हार्दिक बधाई एवं शुभकामनाएं प्रेषित कीं। उन्होंने कहा कि प्रधानमंत्री नरेंद्र मोदी के नेतृत्व में देश ने विकास, सुशासन और जनकल्याण के नए आयाम स्थापित किए हैं। इस महत्वपूर्ण अवसर को प्रदेशभर में उत्सव के रूप में मनाया जा रहा है। इसी कार्यक्रमों की श्रृंखला के अंतर्गत वरिष्ठजनों से मुलाकात कर उनका आशीर्वाद प्राप्त करने का



भी विशेष आयोजन किया गया है। इसी तारतम्य में मुख्यमंत्री श्री साय ने अम्बिकापुर में राष्ट्रपति पुरस्कार से सम्मानित सेवानिवृत्त शिक्षक बृजेश पांडे से उनके निवास पर भेंट कर उनका आशीर्वाद लिया। उन्होंने कहा कि शिक्षकों का समाज निर्माण और राष्ट्र निर्माण में अमूल्य योगदान होता है तथा उनके अनुभव और मार्गदर्शन से नई पीढ़ी प्रेरणा प्राप्त करती है। मुख्यमंत्री श्री साय ने कहा कि इस कार्यक्रम का उद्देश्य प्रधानमंत्री नरेंद्र मोदी के लिए वरिष्ठजनों

का आशीर्वाद प्राप्त करना है, ताकि वे लंबे समय तक प्रधानमंत्री के रूप में देश की जनता की सेवा करते रहें और राष्ट्र को नई ऊंचाइयों तक पहुंचाते रहें। इस दौरान स्वास्थ्य मंत्री श्याम बिहारी जायसवाल, लुण्ड्रा विधायक प्रबोध मिंज, सीतापुर विधायक रामकुमार टोप्पो, छत्तीसगढ़ गृह निर्माण मंडल अध्यक्ष अनुराग सिंहदेव, प्रदेश महामंत्री अखिलेश सोनी, भाजपा जिलाध्यक्ष भारत सिंह सिसौदिया, सहित अन्य जनप्रतिनिधि उपस्थित रहे।

छोटे भाइयों ने मिलकर बड़े भाई को उतारा मौत के घाट, गिरफ्तार

हरिभूमि न्यूज

लखनपुर

पुरानी रंजिश को लेकर अपने ही छोटे भाइयों ने मिलकर बड़े भाई की बेरहमी से हत्या कर दी। आरोपियों ने युवक के नाक को काटने के साथ ही ईंट पत्थर से वार कर उसकी हत्या कर दी। पुलिस ने मामले में नाबालिग समेत दो आरोपियों को गिरफ्तार कर जेल भेज दिया है।

बताया जा रहा है कि थाना अंतर्गत बेलगरी बेंदोपानी अलगा निवासी 32 वर्षीय पांडे कोरवा आ. रामधन कोरवा पर 20 जून की दोपहर उसके ही अपने भाई श्रवण कोरवा और उसके छोटे नाबालिग भाई ने मिलकर हमला कर दिया।



पुरानी रंजिश के कारण दिया वारदात को अंजाम

आरोपियों ने मृतक पांडे कोरवा के नाक को दांत से काटने के साथ ही ईंट-पत्थर से सिर पर हमला कर दिया। इस घटना में पांडे कोरवा की मौके पर मौत हो गई थी। इस घटना

की सूचना मिलने के बाद मौके पर पहुंची पुलिस द्वारा शव को पीएम उपरांत परिजन के सुपुर्द करने के साथ ही घटना की जांच की जा रही थी। इस दौरान एसएसपी राजेश अग्रवाल के निर्देश पर पुलिस टीम व एफएसएल की टीम ने घटना स्थल का निरीक्षण करने के साथ ही आरोपियों की तलाश शुरू की। पुलिस ने मुखबिर से मिली सूचना के बाद घेराबंदी कर आरोपी ग्राम अलगा निवासी 25 वर्षीय श्रवन कोरवा उर्फ सरवन आ. रामधन कोरवा व विधि से संघर्षरत बालक को हिरासत में लेकर पूछताछ की तो उन्होंने अपना जुर्म कबूल कर लिया। आरोपियों ने पुलिस को बताया कि भाइयों के बीच पुरानी

रंजिश को लेकर विवाद होता रहता था। इसी बात से नाराज होकर श्रवन कोरवा और नाबालिग भाई ने मिलकर अपने बड़े भाई के हत्या की योजना बनाई और जानलेवा हमला कर उसे मौत के घाट उतार दिया। पुलिस ने आरोपियों को बीएनएस की धारा 103 (1), 3(5) के तहत गिरफ्तार किया है। पुलिस ने विधि से संघर्षरत बालक को किशोर न्याय बोर्ड और आरोपी युवक को जेल भेज दिया। इस कार्रवाई में थाना प्रभारी संपत पोटाई, प्रधान आरक्षक सतीश कुमार सिंह, पीतांबर सिंह आरक्षक सुरेश गुप्ता,रामकुमार यादव, आशीष चौहान, सोहन राजवाड़े सक्रिय रहे।



एक्शन थ्रिलर टॉक्सिक की नई रिलीज डेट का ऐलान

मुंबई। टॉक्सिक इस साल की बड़ी फिल्मों में से एक मानी जा रही है। सुपरस्टार यश की अपकमिंग फिल्म टॉक्सिक: अ फेयरीटेल फॉर ग्रीनअप्स का नई रिलीज डेट का ऐलान हो गया है। फिल्म अब अगस्त में रिलीज होगी। इस फिल्म की रिलीज डेट पहले दो बार पोस्टपोन हो चुकी है। यश के लिए ये साल काफी

खास रहने वाला है। इस साल उनकी दो बड़ी फिल्में रिलीज हो रही हैं। इन फिल्मों में एक टॉक्सिक है और दूसरी है नितेश तिवारी की रामायण। यश की टॉक्सिक में उनके साथ नयनतारा और कियारा आडवाणी नजर आनेवाली हैं। यश की टॉक्सिक: अ फेयरीटेल फॉर ग्रीनअप्स 26 अगस्त, 2026 में रिलीज होगी।

लाइफStyle

शाहिद कपूर की 'कबीर सिंह' को रिलीज हुए सात साल पूरे हो चुके हैं। इस मौके पर फिल्म का हिस्सा रही एक्ट्रेस निकिता दाता ने अपने कैरियर पर इस फिल्म के लंबे समय तक रहने वाले असर के बारे में बात की। उन्होंने कहा कि इस फिल्म ने इंडस्ट्री में उनके बारे में लोगों की सोच बदल दी।

निकिता

कैरियर का टर्निंग प्वाइंट 'कबीर सिंह'

एजेंसी ►► मुंबई

बॉलीवुड में लीड रोल पाने का रास्ता बनाया। निकिता ने 'कबीर सिंह' को अपने कैरियर का बड़ा टर्निंग प्वाइंट बताया। फिल्म ने उनके कैरियर पर कैसे असर डाला इस बारे में बात करते हुए एक्ट्रेस ने कहा कि कबीर सिंह मुझे तब मिली जब मैं फिल्मों में अपनी जगह बनाने की कोशिश कर रही थी। कबीर सिंह के बाद कास्टिंग के मामले में मुझे अलग नजरिए से देखा जाने लगा। मैंने लीड रोल वाली अपनी पहली दो फिल्में साइन कीं। इस फिल्म ने मुझे वह बदलाव दिया जिसकी मुझे जरूरत थी। फिल्म में शाहिद कपूर के साथ काम करने के अपने अनुभव को निकिता ने साझा किया। उन्होंने कहा कि यह फिल्म ऐसी थी, जिसे लोगों ने बहुत पसंद किया और जिस पर काफी चर्चा हुई। हालांकि, फिल्म की शूटिंग के दौरान कभी भी फाइनल रिजल्ट के बारे में नहीं सोचा। मैंने फिल्म को दिन-दर-दिन के हिसाब से किया। बस हर सीन में जो कर सकती थी, वह करने की कोशिश की। यह वांगा सर का विजन था जिसकी वजह से ऐसा रिजल्ट मिला। शूटिंग के दौरान शाहिद का फोकस तारीफ के काबिल था। निकिता जल्द ही 'नजदीकियां' में मुख्य भूमिका निभाती नजर आएंगी।



हॉलीवुड मसाला

अभिनेता जियानकार्लो ने अपनाया इस्लाम

लॉस एंजिल्स। सऊदी गजट नाम के एक इंस्टाग्राम पेज पर अमेरिकी अभिनेता जियानकार्लो एस्पोजिटो का एक वीडियो साझा किया गया। इस वीडियो में वह सऊदी अरब की एक अदालत में नमाज अदा कर रहे थे। इसी वीडियो के कैप्शन में लिखा था, 'बकिंग बैड' के अभिनेता जियानकार्लो एस्पोजिटो ने इस्लाम अपनाया। अभिनेता जियानकार्लो एस्पोजिटो की परिवर्षा कैथोलिक धर्म के अनुसार हुई थी। मीडिया रिपोर्ट्स के अनुसार उन्होंने पादरी बनने के बारे में भी सोचा था। एस्पोजिटो की शादी जॉय मैकमैनिगल से हुई थी। उनकी चार बेटियां हैं। बाद में अभिनेता का पत्नी से तलाक हो गया।



तीसरी बार मां बनेंगी अभिनेत्री एनी, सेलेब्स ने लुटाया प्यार

लॉस एंजिल्स। ऑस्कर विनिंग हॉलीवुड एक्ट्रेस हॉलीवुड एक्ट्रेस एनी हैथवे 43 साल की उम्र में तीसरी मां बना बनेंगी। इस खुशी की खबर को उन्होंने इंस्टाग्राम पर अपने फैंस के साथ बांटा है। यह खबर जानकर उनके फैंस और हॉलीवुड के कई सेलेब्स खुशी से फूले नहीं समाए हैं। एनी हैथवे ने इंस्टाग्राम पर शुक्रवार देर रात एक वीडियो शेयर किया। इस वीडियो में वह सफेद पहनावे में अपने लिविंग रूम में चल रही हैं। फिर वह घूमती हैं और अपना बेबी बांप दिखाती हैं। वीडियो के कैप्शन में भी लिखा है, 'बेबी, मैं तुम्हारी हूँ।' एनी हैथवे और उनके पति एडम की यह तीसरी संतान होगी। दोनों ने साल 2012 में शादी की थी। इनके दो बेटे हैं। 10 साल के बेटे का नाम जोगनथन है, वहीं 6 साल के बेटे का नाम जैक है। अब एनी हैथवे तीसरी बार प्रेग्नेंट हैं। यह खुशी उन्होंने अपने फैंस के साझा की है। एनी हैथवे की पोस्ट पर फैंस और हॉलीवुड के कई सेलेब्स ने प्यार लुटाया है।



दादाजी ने घर में कर रखे थे गोलगप्पे बैन

नई दिल्ली। बॉलीवुड एक्ट्रेस उर्वशी रातेला अपनी ग्लोइंग स्क्रीन और फिटनेस को लेकर अक्सर सुर्खियों में बनी रहती हैं। एक्ट्रेस के फैंस उनकी डाइट और उनकी फिटनेस रूटीन को लेकर हमेशा ज्यादा से ज्यादा जानना चाहते हैं। एक हालिया इंटरव्यू में एक्ट्रेस ने बताया कि कैसे उनके घर में एक अजीब नियम था कि लड़कियां गोलगप्पे नहीं खा सकतीं। उर्वशी रातेला ने बताया कि यह नियम उनके दादाजी ने बनाया था और घर की सभी महिलाएं यह रूल फॉलो किया करती थीं। एक्ट्रेस ने इसी इंटरव्यू में अपनी ग्लोइंग स्क्रीन का सीक्रेट और फिटनेस का राज भी बताया। उर्वशी रातेला ने बताया कि उस वक्त उनके घर में बाहर का खाना पूरी तरह बैन था। हालांकि, उनकी मां इतना टेस्टी खाना बनाया करती थीं कि उनका टिफिन अक्सर चोरी हो जाता था।



भारतीय सिनेमा में हाईएस्ट पैड एक्टर बना रणवीर

नई दिल्ली। कुछ समय पहले तक भारतीय सिनेमा में किसी एक्टर के लिए ₹10 करोड़ की फीस बहुत बड़ी बात मानी जाती थी। 90 के दशक में, चिरंजीवी, कमल हासन और श्रीदेवी पहले ऐसे भारतीय स्टार बने जिन्होंने हर फिल्म के लिए ₹1 करोड़ की फीस ली। अब सबसे ज्यादा फीस लेने वाले एक्टर में एक स्टार ने टॉप पर अपनी जगह बना ली है। इस स्टार ने अपने हाल ही के प्रोजेक्ट के लिए 325 करोड़ रुपए की तगड़ी फीस लेकर एक बड़ा रिकॉर्ड बना दिया है। वह सितारा कोई और नहीं बल्कि 2025 और 2026 में हिनेमाधरों में धूम मचाने वाले 'धुरंधर' एक्टर रणवीर सिंह हैं। फिल्म से मिली भारी कमाई की वजह से रणवीर सिंह अब भारत के सबसे ज्यादा फीस लेने वाले एक्टर बन गए हैं। 'धुरंधर' की दोनों फिल्मों ने दुनिया भर में ₹3200 करोड़ से ज्यादा की कमाई की।

टीवी मसाला



सांपों के स्टंट में रुबीना को देख चीखीं जैस्मीन-फरहाना

नई दिल्ली। 'खतरों के खिलाड़ी 15' का नया प्रोमो देखकर आपके भी रोंगटे खड़े हो जाएंगे! शो के खतरनाक स्टंट में रुबीना दिलैक के गले में कई जहरीले सांप लिपटे नजर आए, जिसे देख जैस्मीन भसीन और फरहाना भट्ट डर के मारे जोर-जोर से चीख पड़ीं। लेकिन बवाल सिर्फ प्रोमो तक ही नहीं है, बैड फिनान्से से ठीक पहले शो के टॉप 2 फाइनलिस्ट के नाम भी लौक हो गए हैं। प्रोमो में रुबीना के चेहरे पर खौफ साफ देखा जा सकता है, वहीं उन्हें इस हालत में देखकर जैस्मीन भसीन और फरहाना भट्ट डर के मारे जोर-जोर से चीखने लगीं। रिलीज हुए प्रोमो में दिखाया गया है कि रुबीना दिलैक एक बेहद मुश्किल स्टंट परफॉर्म कर रही हैं। इस स्टंट के दौरान उनके गले और पूरे शरीर पर कई खतरनाक सांप रेंग रहे हैं। वैसे तो रुबीना को बहुत हिम्मतवाली माना जाता है, लेकिन जब सांप उनके चेहरे के बिल्कुल करीब पहुंच गए, तो वह भी बुरी तरह घबरा गईं। सांपों के इस खतरनाक साथे के बीच रुबीना खुद पर काबू रखने की पूरी कोशिश कर रही थीं, लेकिन उनका डर साफ नजर आ रहा था। रुबीना को इस तरह खतरों से खेलते देख बाकी कंटेस्टेंट्स की हालत खराब हो गई। खासकर जैस्मीन भसीन और फरहाना भट्ट, जो वहां बैठकर यह स्टंट देख रही थीं, खुद को चीखने से नहीं रोक पाईं। डर के मारे दोनों की आंखें फटी की फटी रह गईं। प्रोमो में जैस्मीन और फरहाना जोर-जोर से रोते और चिल्लाते हुए नजर आ रही हैं, जिससे साफ अंदाजा लगाया जा सकता है कि इस बार शो में खतरों का लेवल कितना ज्यादा बढ़ गया है।

सीआईडी में लाश बनकर कमाए 3000 रुपए

नई दिल्ली। कभी पहचान बनाने के लिए उन्हें ऐसे किरदार भी निभाने पड़े, जिन पर शायद ही किसी की नजर जाती हो। एक लोकप्रिय शो में वह 'लाश' बनकर घंटी बिना हिले-डुले पड़ीं रहीं। सीन के दौरान कलाकार उनकी आंखें खेलकर जांचते थे और वह सब कुछ सहते हुए अपने सांपों को जिंदा रखे हुए थीं। बदले में मिलते थे सिर्फ 3000 रुपए। आज उनकी सफलता के पीछे छिपी यही अनकही कहानी लोगों का दिल छू रही है। बिग बॉस 16 और 'खतरों के खिलाड़ी 13' जैसे बड़े रियलिटी शोज से देशभर में अपनी खास पहचान बनाने वाली एक्ट्रेस अर्चना गौतम आज किसी पहचान की मोहताज नहीं हैं। अपनी बेबाक पर्सनैलिटी और अनफिल्टर्ड बयानों के लिए मशहूर अर्चना ने एंटरटेनमेंट इंडस्ट्री में एक लंबा सफर तय किया। लेकिन, उनके लिए यह मुकाम हासिल करना बिल्कुल भी आसान नहीं था। रियलिटी गेम शो 'तुम हो ना - घर की सुपरस्टार' में बतौर खास मेहमान नजर आने वाली हैं। इस शो को राजीव खडेलवाल होस्ट कर रहे हैं।

‘इंडियाज गॉट लेटेन्ट 2’ में ट्रंप की मिमिक्री, आलिया हुईं रोस्ट

नई दिल्ली। स्टैंडअप कॉमेडियन समय रैना ने शो 'इंडियाज गॉट लेटेन्ट 2' के पहले एपिसोड की शुरुआत में ही आलिया भट्ट का खूब मजाक बनाया। समय के अलावा एक प्रतियोगी ने भी आलिया को रोस्ट किया, उन पर मजाकिया ढंग से तंज कसे। यह प्रतियोगी शो में डोनाल्ड ट्रंप बनकर आया था। इस शख्स की मिमिक्री ने सबका दिल जी लिया था। ट्रंप बने प्रतियोगी ने इंटरनेशनल मुद्दों पर मजाकिया ढंग से कटाक्ष किया। यह देखकर सब उनकी तारीफ कर रहे थे। आलिया ने भी कुछ बोलने की कोशिश की लेकिन वह सक्कपा गईं। इस पर प्रतियोगी ने कहा, 'कोई इनको स्क्रिप्ट दे।' यह बात जैसे ही ट्रंप बने प्रतियोगी ने कही आलिया और बाकी



जजेज की हंसी खूट गई। समय रैना के शो के पहले एपिसोड में आलिया भट्ट की रोस्टिंग देखकर सोशल मीडिया यूजर्स को भी खूब मजा आया। एक यूजर ने रिएक्शन देते हुए लिखा,

‘आलिया आपके इसके लिए तैयार नहीं थीं।’ एक अन्य ने लिखा, ‘आलिया नर्वस थीं, लेकिन आपके अच्छा परफॉर्म किया।’ फैंस आलिया की तारीफ करते नजर आए।

सितारों ने दिखाया फिटनेस का जलवा

नई दिल्ली। 12वें अंतरराष्ट्रीय योग दिवस पर देशभर में योग को लेकर उत्साह नजर आया। इस मौके पर कई सितारों ने योग करते हुए तस्वीरें शेयर कीं और फैंस को योग करने के लिए प्रोत्साहित किया। फिटनेस के लिए मशहूर शिल्पा शेटी ने भी गुरुग्राम में लोगों के साथ योग किया और सभी को फिट रहने के लिए प्रोत्साहित किया। एक्ट्रेस मलाइका अरोड़ा ने भी इंस्टाग्राम पर कई स्टोरीज और पोस्ट शेयर कर योग और फिटनेस के लिए फैंस को प्रेरित किया। बॉलीवुड के खिलाड़ी कुमार यानी अक्षय कुमार भी मुंबई में केंद्रीय खेल मंत्री मनसुख भोंडविया के साथ योग करते नजर आए। इस दौरान कई लोग मौजूद रहे। एक्टर शाहिद कपूर और श्रीलीला भी योग दिवस के मौके पर फैंस के साथ योग करते नजर आए।




हाल ही में 'पति पत्नी और वो 2' में नजर आईं रकुल प्रीत सिंह ने इंस्टाग्राम पर स्टोरी शेयर कर योगा डे की बधाई दी और योग करते हुए तस्वीरें शेयर कीं।

मुझ को छांव में रखा और खुद भी वो जलता रहा, मैंने देखा इक फरिश्ता बाप की परछाईं में

काजोल से लेकर संजय तक ने साझा की फादर्स-डे पर खास पोस्ट

‘मुझ को छांव में रखा और खुद भी वो जलता रहा, मैंने देखा इक फरिश्ता बाप की परछाईं में’ एक अज्ञात शायर की यह चंद पंक्तियां पिता के विराट अस्तित्व को बखूबी बयां करती हैं। आम लोगों से लेकर बॉलीवुड सेलेब्स तक ने फादर्स-डे सेलिब्रेट किया। सोशल मीडिया पर इस खास मौके पर कई सेलेब्स ने अपने पिता के लिए खास पोस्ट साझा की हैं। काजोल ने पिता और मां तनुजा की एक पुरानी तस्वीर साझा की है। फादर्स डे पर साझा की गई अपनी इंस्टाग्राम पोस्ट के कैप्शन में वह लिखती हैं, ‘पुरानी तस्वीरें देखते हुए यह अहसास होता है कि मेरी हंसी में आप आज भी कितने जिंदा हैं। आपकी हर दिन याद आती है, पापा। हैप्पी फादर्स डे!’

नई दिल्ली। हुमा कुरेशी ने तो अपने पिता के साथ कई तस्वीरें इंस्टाग्राम पर पोस्ट की हैं। एक इमोशनल कैप्शन भी वह लिखती हैं, ‘बचपन में हमें लगना था कि हमारे पापा के पास हर सवाल का जवाब है। फिर हम बड़े हुए और हमें अहसास हुआ कि वे भी चीजों को समझने और संभालने की कोशिश कर रहे थे। ऐसी जिम्मेदारियां निभा रहे थे जिन्हें हम समझ नहीं पाते थे। ऐसे प्यार कर रहे थे जिनके बारे में उन्होंने कभी बात नहीं की। हर दिन डटे रहे, तब भी जब जिंदगी आसान नहीं थी। इस सफर में कहीं न कहीं, आप अपने पापा को सिर्फ एक पिता के तौर पर नहीं बल्कि उस



भूमिका के पीछे छिपे इंसान के तौर पर देखने लगते हैं। इससे सब कुछ बदल जाता है।’ इंशा देओल ने भी अपने इंस्टाग्राम पेज के स्टोरी सेक्शन में पिता धर्मेन्द्र को याद करते हुए लिखा, ‘लव यू पापा। पिछले साल दिवंगज अभिनेता धर्मेन्द्र का निधन हुआ था। संजय दत्त ने भी अपने पिता सुनील दत्त को याद करते हुए एक इंस्टाग्राम पोस्ट साझा की है, इसके कैप्शन में वह लिखते हैं, ‘पापा, मैं आपसे बहुत प्यार करता हूँ। आपको बहुत याद करता हूँ। काश आप

यहां होते, आप मेरी ताकत हैं और हमेशा रहेंगे।’ ‘पुष्पा’ फिल्म फेम और साउथ सुपरस्टार अल्लु अर्जुन ने भी अपने पिता के नाम फादर्स डे पर एक प्यार भरा मैसेज इंस्टाग्राम पर पोस्ट किया है। वह लिखते हैं, ‘मेरे पिता ही मेरे भगवान हैं। वे ऐसे भगवान हैं जिन्हें मैं देख सकता हूँ, जिनकी आवाज सुन सकता हूँ, जिनसे बात कर सकता हूँ और जिन्हें छू सकता हूँ और उन्होंने ही मुझे जिंदगी में लगभग सब कुछ दिया है। मेरे पापा और दुनिया के सभी प्यारे पिताओं को ‘हैप्पी फादर्स डे’।

करण देओल ने भी अपनी बेटियों के साथ प्यारी तस्वीरें सोशल मीडिया पर पोस्ट की हैं। साथ ही कैप्शन लिखा है, ‘मैंने जिंदगी में बहुत सारे किरदार निभाए हैं और आगे भी निभाता रहूंगा लेकिन ‘पापा’ का किरदार सबसे प्यारा, सबसे खास और हमेशा मेरे दिल के करीब रहेगा।’

अनन्या पांडे ने भी पिता चंकी पांडे के साथ एक पुरानी तस्वीर इंस्टाग्राम पर साझा की है। साथ ही लिखा है- हैप्पी फादर्स डे पापा।

सनी देओल के नाम एक इमोशनल पोस्ट साझा की है। वह ‘बंटावारा 1947’ में सनी देओल के साथ अभिनय भी कर रहे हैं।

जेनी श्रॉफ की बेटी कृष्णा ने भी फादर्स डे पर एक पुरानी तस्वीर साझा की है। इसमें जेनी श्रॉफ, टाइगर श्रॉफ और कृष्णा नजर आ रहे हैं।

खबर संक्षेप

गांवों में भी मनाया गया विश्व योग दिवस



बैकुण्ठपुर। जिले में विश्व योग दिवस विशेष उत्साह और उल्लास के साथ मनाया गया। इस अवसर पर जिले के विभिन्न पंचायत कार्यालय परिसरों, खेल मैदानों तथा ग्राम पंचायतों में निर्मित अमृत सरोवर तटों पर अंतरराष्ट्रीय योग दिवस के कार्यक्रम आयोजित किए गए। योग दिवस के अवसर पर आयोजित सामूहिक योग सत्रों में स्थानीय जनप्रतिनिधियों, सरपंचों, ग्राम सचिवों, रोजगार सहायकों सहित बड़ी संख्या में ग्रामीणों ने भाग लिया। इसके साथ ही मनरेगा के श्रमिकों और स्व-सहायता समूहों की दीर्घियों की सक्रिय सहभागिता भी देखने को मिली। कार्यक्रम के दौरान प्रतिभागियों ने योगाभ्यास कर स्वस्थ जीवनशैली को अपनाने का संदेश दिया। विभिन्न स्थानों पर सामूहिक योग के माध्यम से लोगों को योग के महत्व और उसके दैनिक जीवन में उपयोग के प्रति जागरूक किया गया।

छड़ काटने को लेकर विवाद में युवक की हत्या अंबिकापुर। मामूल विवाद पर युवक की हत्या किए जाने का मामला सामने आया है। पुलिस ने जांच उपरान्त हत्या के आरोपी को गिरफ्तार कर जेल भेज दिया है। दरिमा थाना अंतर्गत ग्राम नवगाई निवासी 25 वर्षीय गुलशन दास आ. धुरन दास ने पुलिस के पास शिकायत दर्ज कराई थी कि उसका छोटा भाई मौसम दास की शादी चार साला पहले ग्राम पम्पापुर खुटनपपुरा में हुई थी। शादी के बाद मौसम दास ससुराल में घर जमाई बनकर रहता था। 20 जून को सुबह 11.30 बजे रोशन दास ने उसे फोन कर जानकारी दी कि पडोस में रहने वाले लिलाम सिंह ने छड़ काटने को लेकर विवाद में लकड़ी के हेरीशा से मार दिया जिससे सिर पर चोट लगने के कारण मौसम दास बेहोश हो गया। युवक को उपचार के लिए परिजन द्वारा अस्पताल में भर्ती कराया गया जहां उसकी मौत हो गई। मामले में एसएसपी राजेश अग्रवाल ने जांच व कार्रवाई के निर्देश दिए थे। घात का सूचना के बाद मौके पर पहुंची पुलिस ने प्रारंभिक जांच के बाद पम्पापुर खुटनपुरा निवासी 31 वर्षीय लिलाम सिंह आ. सोभु सिंह को हिरासत में लेकर पूछताछ की तो उसने अपना जुर्म कबूल कर लिया। पुलिस ने आरोपी को बीएफएस की धारा 103(1) के तहत गिरफ्तार कर लिया है।

निधन

बृजेन्द्र मिश्रा

बैकुण्ठपुर। पशु पालन विभाग में वाहन चालक पद पर कार्यरत बाईसागरपारा धौराटिकुरा रोड निवासी बृजेन्द्र मिश्रा पप्पु का 22 जून को निधन हो गया। वे काफी दिनों से गंभीर बीमारी से ग्रसित थे। इनका अंतिम संस्कार सोमवार को भट्ठीपारा नदी रोड स्थित मुक्तिधाम में किया गया। वे अपने पीछे 3 पुत्रियों समेत भरा पूरा परिवार छोड़ गए।

तहसीलदार बैकुण्ठपुर जिला कोरिया (छग.)

// इश्वरशा 121

ई- कोड क्र.//ब-111/2026

आवेदक रुन्धन कुमार सिंह पिता स्व. रामावतार सिंह ज्ञाति ब्राह्मण निवासी ग्राम-चरचा थाना चरचा एवं तहसील बैकुण्ठपुर जिला कोरिया (छग.) के द्वारा आवेदन पत्र पेरा किया है कि केन्द्र सरकार के अंतर्गत लोक पदों एवं सेवाओं में निम्नुक्ति हेतु शैक्षणिक संस्थाओं में प्रवेश प्राप्त करने हेतु आर्थिक रूप से कमजोर वर्ग के लिए आय एवं संपत्ति प्रमाण पत्र प्राप्त करने हेतु अपने पुत्र अविनाश राजन के लिए आवेदन पत्र प्रारूप पत्र किया है। आवेदक ने आवेदन पत्र के साथ आधार कार्ड, अकसुची, निवास, आय प्रमाण पत्र, राशन कार्ड की छायाप्रति संलग्न कर पेरा किया है। उक्त संबंध में यदि किसी को कोई आपत्ति हो तो वे दिनांक 06/07/2026 तक स्वयं या अपने प्रतिनिधि अथवा अभिभावक के द्वारा इस न्यायालय में आपत्ति प्रस्तुत कर सकते हैं। निम्नत दिनांक के पश्चात प्राप्त आपत्ति पर कोई विचार विमर्श नहीं किया जावेगा।

तहसीलदार बैकुण्ठपुर जिला कोरिया जिला-कोरिया (छग.)

आठ दिनों तक खेल प्रतिभाओं का बना केंद्र रहा रेलवे मैदान

भिलाई ने जीता एमएलए कप फुटबॉल टूर्नामेंट

हरिभूमि न्यूज़. मनेन्द्रगढ़

रेलवे मैदान मनेन्द्रगढ़ में 14 जून से प्रारंभ हुआ बहुप्रतीक्षित एमएलए कप फुटबॉल टूर्नामेंट रिवार को रोमांचक फाइनल मुकाबले के साथ संपन्न हो गया। फाइनल मैच में भिलाई की टीम ने शानदार और आक्रामक खेल का प्रदर्शन करते हुए रायपुर की टीम को 4-0 से पराजित कर खिताब अपने नाम कर लिया। पूरे मुकाबले के दौरान भिलाई के खिलाड़ियों ने बेहतरीन तालमेल, तेज आक्रमण और मजबूत रक्षा पंक्ति का प्रदर्शन करते हुए दर्शकों का भरपूर मनोरंजन किया। समापन समारोह में उत्कृष्ट प्रदर्शन करने वाले खिलाड़ियों को सम्मानित किया गया। विजेता एवं उपविजेता टीमों को ट्रॉफी और पुरस्कार प्रदान किए गए। आठ दिनों तक चले इस टूर्नामेंट में प्रदेश के विभिन्न क्षेत्रों से आई टीमों ने हिस्सा लिया, जिससे खेल प्रेमियों को उच्च स्तरीय फुटबॉल मुकाबले देखने का अवसर मिला। समारोह के दौरान मंच पर छत्तीसगढ़ योग



आयोग के अध्यक्ष संजय अग्रवाल, एडीएन अजय गुप्ता, 28वीं बटालियन के कमानडेंट संजय शर्मा,नगर पालिका अध्यक्ष प्रतिमा यादव, कोतवाली प्रभारी विवेक पाटले,पूर्व भाजपा जिलाध्यक्ष लखन लाल श्रीवास्तव, रामचरित द्विवेदी, आशीष मजुमदार, आशीष सिंह, प्रवीण सिंह, सरजू यादव, जल प्रभारी दयाशंकर यादव, पार्षद सुशीला सिंह, उर्मिला जायसवाल, अनिल प्रजापति, स्वप्निल सिन्हा, रामधुन जायसवाल, शिव पोद्दार, संदीप दुआ, जे.के. सिंह, शर्मा बिहारी रैकवार, हरित शर्मा सहित

जयंतीलाल यादव, राजेश सिंह, मोहम्मद शमी, पी. राजू, लोकेश्वर राव, सोनू श्रीवास्तव, डेविड कार्तिक राव, लीला गुप्ता, सुनील टोप्पो, तुषार दास, मिटू गुप्ता, नितेश यादव, पवन सोनवानी, बी. गणेश राव, कुमार प्रवीण, रितेश महतो, अशोक भारती, भूपेंद्र भंडारकर और अजय सोनी सहित सभी सदस्यों के योगदान की सराहना की गई।आठ दिनों तक चले इस टूर्नामेंट में रेफरी की भूमिका निभाने वाले अनिल कुमार कचेर, सुनील कुमार, पवन सोनवानी, चंदन बेहरा, निकिता थापा, रणधीर



चरचा कॉलरी। नए शैक्षणिक सत्र की शुरूआत के साथ ऑक्सफोर्ड पब्लिक हायर सेकेंडरी स्कूल, चरचा में सोमवार को शाला प्रवेश उत्सव हर्षोल्लास, उत्साह और उमंग के वातावरण में मनाया गया। विद्यालय परिसर में आयोजित इस विशेष कार्यक्रम के दौरान नवप्रवेशी विद्यार्थियों का पारंपरिक तरीके से स्वागत कर उन्हें शिक्षा के नए सफर के लिए शुभकामनाएं दी गईं। कार्यक्रम में विद्यालय के डायरेक्टर कुन्दन पाण्डेय एवं शाला प्रबंधन समिति के सदस्यों ने नवप्रवेशी बच्चों को तिलक-चंदन लगाकर उनका अभिनंदन किया। इसके साथ ही बच्चों को मिठाई खिलाकर विद्यालय में प्रवेश कराया

गया। इस आत्मीय स्वागत से बच्चों और उनके अभिभावकों के चेहरे खुशी से खिल उठे।विद्यालय परिसर में आयोजित शाला प्रवेश उत्सव ने विद्यार्थियों, अभिभावकों और शिक्षकों के बीच सकारात्मक एवं उत्साहपूर्ण माहौल का निर्माण किया। कार्यक्रम का उद्देश्य बच्चों में विद्यालय के प्रति अपनापन विकसित करना तथा शिक्षा के महत्व को बढ़ावा देना रहा। विद्यालय परिवार ने नवप्रवेशी विद्यार्थियों को गुणवत्तापूर्ण शिक्षा, बेहतर संस्कार और उज्ज्वल भविष्य के निर्माण का भरोसा दिलाया। इस अवसर पर डायरेक्टर कुन्दन पाण्डेय ने कहा कि शिक्षा ही बच्चों के सर्वांगीण विकास का सबसे सशक्त माध्यम है।

पीएम आवास के स्थायी प्रतीक्षा सूची और अनुमोदन के लिए प्रशिक्षण

हरिभूमि न्यूज़ बैकुण्ठपुर।

कलेक्टर श्रीमती रोजिता यादव के निर्देशानुसार जिला पंचायत कोरिया के मंथन कक्ष में प्रधानमंत्री आवास योजना (ग्रामीण) के अंतर्गत एक महत्वपूर्ण प्रशिक्षण सत्र आयोजित किया गया। प्रशिक्षण में जिले के तकनीकी सहायक, ग्राम पंचायत सचिव एवं ग्राम रोजगार सहायकों ने भाग लिया। जिला पंचायत कार्यालय से मिली जानकारी के अनुसार यह प्रशिक्षण आगामी 24 जून को आयोजित होने वाली ग्राम सभाओं में प्रधानमंत्री आवास योजना-ग्रामीण अंतर्गत आवास प्लस 2024 की स्थायी प्रतीक्षा सूची के सत्यापन एवं अनुमोदन की प्रक्रिया को प्रभावी ढंग से संपादित करने के उद्देश्य से आयोजित किया गया। जिला पंचायत कोरिया के मुख्य कार्यालयन अधिकारी डॉ. आशुतोष चतुर्वेदी ने बताया कि कलेक्टर श्रीमती रोजिता यादव द्वारा सभी



ग्राम पंचायतों में 24 जून को आयोजित ग्राम सभाओं के माध्यम से आवास प्लस 2024 की स्थायी प्रतीक्षा सूची का सत्यापन एवं अनुमोदन सुनिश्चित करने के निर्देश जारी किए गए हैं। प्रशिक्षण के दौरान ग्राम पंचायत स्तर पर सूची के सत्यापन, सत्र सभा में प्रस्तुतिकरण, अनुमोदन तथा अभिलेखों के संधारण की प्रक्रिया पर विस्तार से जानकारी दी गई। भारत सरकार के ग्रामीण विकास मंत्रालय द्वारा जारी मानक

हरिभूमि न्यूज़. बैकुण्ठपुर

अंतरराष्ट्रीय योग दिवस के अवसर पर 21 जून को आयोजित होने वाले पीपलझांड जंगल सीड बॉल अभियान को क्षेत्र के विभिन्न समाज प्रमुखों, जनप्रतिनिधियों एवं

सा मा जि क कार्यक्रमों का व्यापक समर्थन मिल रहा है। पर्यावरण संरक्षण को लेकर आयोजित इस अभियान में जनभागीदारी से सफल बनाने के लिए क्षेत्र के गणमान्य नागरिकों ने सहयोग का आश्वासन दिया है। अभियान के समर्थन में विजय सिंह ठाकुर अध्यक्ष, गाँड समाज जिला कोरिया,



नीरा सिंह कुसरो जिला उपाध्यक्ष, सर्व आदिवासी समाज कोरिया, गीता ओराव, अधिवक्ता वसीम खान, अब्दुल हमीद खान, विजय सिंह गुरु (चिरगुंडा), नगर पंचायत अध्यक्ष गायत्री सिंह, सुनील सिंह, मनोज सिंह, प्रदीप सिंह, इंद्रजीत सिंह, अर्जुन पोया, विष्णु सिंह, अहिबाण सिंह, महेन्द्र सिंह, कृष्णा सिंह, जगमोहन सिंह, मोती सिंह (सरपंच बरदिया), गणेश राजेश्वर (सचिव बरदिया), सेवानिवृत्त शिक्षक गोरे लाल सारुता, संत कुमार

(पीपलझांड), राखीराम उइके, सौभाग्यावती सिंह (जिला पंचायत सदस्य), राजेन्द्र पावले, खुबज सिंह, महंत सिंह मरकाम, चर्नद्रका पेकरा (राजस्व निरीक्षक बचरा पोंडी), अमीर सिंह, सर्वजीत सिंह एवं गिरजा शंकर पेकरा सहित अन्य लोगों ने सहभागिता की सहमति दी है। इस अभियान की परिकल्पना, आयोजन की तैयारी, समन्वय एवं रूपरेखा जिला उपाध्यक्ष सर्व आदिवासी समाज, ब्लॉक अध्यक्ष अजाक्स एवं जिला उपाध्यक्ष

अवैध रेत खनन एवं परिवहन करते 6 ट्रैक्टर जफ्त



अम्बिकापुर। अवैध रेत खनन एवं परिवहन के क्रिस्टल खनिज विभाग ने बलरामपुर जिलान्तर्गत ग्राम मितगई एवं पिपरौल स्थित सिंदुर नदी क्षेत्र में अभियान चलाया। इस दौरान विभाग की टीम ने अवैध रेत उत्खनन एवं परिवहन में शामिल 4 वाहन ग्राम मितगई से 2 वाहन ग्राम पिपरौल क्षेत्र में जफ्त किया है। खनिज अधिकारी ने बताया कि जांच के दौरान वाहन चालकों द्वारा रेत से संबंधित दस्तावेज प्रस्तुत नहीं करने पर जब्ती की कार्रवाई की गई है। जफ्त वाहनों को विजयनगर एवं तातापानी पुलिस के सुपुर्द किया गया है।

एकाकी जीवन में उर्मिला को मिला सुरक्षित आशियाने का संबल

हरिभूमि न्यूज़. बैकुण्ठपुर

समय पर मिली छोटी-सी मदद किसी जरूरतमंद के जीवन में बड़ा बदलाव ला सकती है। ऐसा ही बदलाव कोरिया जिले के बैकुण्ठपुर जनपद पंचायत अंतर्गत ग्राम पंचायत फूलपुर निवासी उर्मिला के जीवन में देखने को मिला है। प्रधानमंत्री आवास योजना (ग्रामीण) के तहत मिले पक्के मकान ने उनके एकाकी जीवन को नई सुरक्षा, सम्मान और आत्मविश्वास प्रदान किया है। कठिन परिस्थितियों में किया संघर्ष जिला पंचायत कोरिया से प्राप्त जानकारी के अनुसार विवाह के कुछ समय बाद ही उर्मिला का वैवाहिक जीवन टूट गया। इसके बाद उनके सामने आजीविका और आवास जैसी मूलभूत



आवश्यकताओं की चुनौती खड़ी हो गई। विपरीत परिस्थितियों के बीच उन्होंने हिम्मत नहीं हारी और राष्ट्रीय

ग्रामीण आजीविका मिशन (बिहान) के अंतर्गत पूरा महिला स्व-सहायता समूह से जुड़कर आत्मनिर्भरता की दिशा में कदम बढ़ाया। समूह से जुड़ने के बाद उन्हें गांव के विद्यालय में मध्याह्न भोजन बनाने का कार्य मिला। इसी आय के माध्यम से वह अपने जीवन-यापन की जिम्मेदारी निभा रही हैं। जरूरत

के समय मिली आवास योजना की सहायता कच्चे मकान में रहकर अनेक कठिनाइयों का सामना कर रही उर्मिला को गत वित्तीय वर्ष में प्रधानमंत्री आवास योजना (ग्रामीण) के तहत आवास स्वीकृत हुआ। योजना से प्राप्त सहायता राशि ने उनके जीवन में सकारात्मक बदलाव की नई शुरुआत की।

पीएम आवास योजना के तहत भूमिपूजन एवं गृह प्रवेश

बिजुरी। नगर के वार्ड क्रमांक 01 में प्रधानमंत्री आवास योजना के अंतर्गत निर्माणधीन आवासों के भूमिपूजन एवं पूर्ण हो चुके आवासों के गृह प्रवेश का कार्यक्रम उत्साहपूर्ण वातावरण में संपन्न हुआ। कार्यक्रम में हितग्राहियों और स्थानीय नागरिकों की सहभागिता रही। इस अवसर पर नगर पालिका परिषद बिजुरी की अध्यक्ष सहबिन पनिका एवं वार्ड पार्षद शालिनी द्विवेदी विशेष रूप से उपस्थित रहीं। उन्होंने निर्माणधीन आवासों का विधिवत भूमिपूजन कर कार्यों के शुभारंभ की कामना की तथा पूर्ण हो चुके आवासों में प्रवेश करने वाले हितग्राहियों को शुभकामनाएं दीं।

कार्यक्रम के दौरान जनप्रतिनिधियों ने कहा कि प्रधानमंत्री आवास योजना गरीब एवं जरूरतमंद परिवारों को पक्का और सुरक्षित आवास उपलब्ध कराने की दिशा में महत्वपूर्ण पहल है। इस योजना के माध्यम से अनेक परिवारों का अपना घर का सपना सकार हो रहा है, जिससे उनके जीवन स्तर में सकारात्मक बदलाव आ रहा है। गृह प्रवेश करने वाले हितग्राहियों ने योजना के लिए केंद्र एवं राज्य सरकार के प्रति आभार व्यक्त करते हुए खुशी जाहिर की। कार्यक्रम में मौजूद लोगों ने नव निर्मित आवासों का अवलोकन किया और हितग्राहियों को नए घर के लिए बधाई दी। पूरे कार्यक्रम के दौरान उत्साह और उल्लास का माहौल बना रहा तथा जनप्रतिनिधियों एवं नागरिकों की उपस्थिति में भूमिपूजन



एवं गृह प्रवेश की सभी औपचारिकताएं सफलतापूर्वक संपन्न हुईं।

पृष्ठ 1 का शेष

बारिश में अधूरा...

नाराजगी जताते हुए इसे विकास कार्यों में लापरवाही और निर्माण कार्यों में पारदर्शिता की कमी का उदाहरण बताया है। उनका कहना है कि ठेकेदारों की गनगनी और निगरानी के अभाव में ग्रामीण क्षेत्रों की महत्वपूर्ण परियोजनाएं अधूरी रह जाती हैं। सरडी से खरबत होते हुए जिला मुख्यालय तक जाने वाला यह मार्ग केवल ग्रामीणों के आवागमन का साधन नहीं, बल्कि क्षेत्र की आर्थिक गतिविधियों की भी रीढ़ है। किसानों की उपज, व्यापारिक सामान और आवश्यक वस्तुओं का परिवहन इसी सड़क से होता है। सड़क की खराब हालत के कारण परिवहन लागत बढ़ रही है और क्षेत्र का जनजीवन प्रभावित हो रहा है। ग्रामीणों ने जिला प्रशासन एवं कलेक्टर से मांग की है कि निर्माण कार्य की उत्त्स्ररीय जांच कराई जाए, अछूते कार्य के लिए जिम्मेदार लोगों की जवाबदेही तय की जाए तथा सड़क निर्माण के विरुद्ध कड़ी कार्रवाई करते हुए सड़क निर्माण कार्य को शीघ्र पूरा कराया जाए। ग्रामीणों ने चेतावनी दी है कि यदि जल्द समाधान नहीं हुआ तो वे सामूहिक आंदोलन और प्रदर्शन का रास्ता अपनाने के लिए मजबूर होंगे। क्षेत्रवासियों को अब प्रशासनिक हस्तक्षेप और त्वरित कार्रवाई का इंतजार है, ताकि वर्षों पुरानी इस समस्या का स्थायी समाधान हो सके।

सदगुरु कबीर जयंती...

का वाचन कर उनके गूढ़ अर्थों की जानकारी नई पीढ़ी को

दी गई। वक्ताओं ने कहा कि संत कबीर ने अपने विचारों के माध्यम से समाज में व्याप्त कुरीतियों, अंधविश्वासों और भेदभाव के खिलाफ आवाज उठाई तथा प्रेम, भाईचारे और सत्य के मार्ग पर चलने की प्रेरणा दी। कबीर पंथ अनुयायियों ने बताया कि ऐसे आयोजन युवाओं को अपनी सांस्कृतिक और आध्यात्मिक विरासतों में विशेष उत्साह देखने को मिला तथा पूरे क्षेत्र में भक्ति और श्रद्धा का वातावरण बना रहा। अंत में सामूहिक प्रार्थना एवं प्रसाद वितरण के साथ कार्यक्रम का समापन किया गया। बड़ी संख्या में कबीर पंथ अनुयायी, महिलाएं, युवा एवं क्षेत्रवासी कार्यक्रम में शामिल हुए।

रीजनल अस्पताल में...

संजय तिवारी, ख्वाजा अहमद, मदन कुमार, राजेश द्विवेदी एवं सच्चिदानंद दुबे उपस्थित रहे। कार्यक्रम का सफल संचालन डॉ. सुमित राधाकृष्णन ने किया।

इन्होंने किया रक्तदान- रक्तदान शिविर में मुख्य महापबंधक रमेश चंद्र सिंदूर, दिव्यका कुंजर, गंगा, उदयन दास, प्रभास राय, डीके बागडे, मदन कुमार, जोएस प्रसाद, सच्चिदानंद दुबे, अमित सिंह, राजेश द्विवेदी, एसके पांडे, एसपी देवान, अरविंद यादव, एसके विश्वकर्मा, अरआर शर्मा, प्रथम अग्रवाल, अजीत, उमाकांत वर्मा, संजय तिवारी, अमित कुमार, रवि सिंह, दिविक पी. कृष्णा सरस्व अली, अमीरखन एवं पीजी कृष्ण कुमार ने रक्तदान किया।

शाला प्रवेश उत्सव में गूंजा स्वागत का उत्साह

DR. ABHIMANYU'S
AYURVEDA MULTISPECIALITY HOSPITAL
PAIN | PANCHIKARMA | PLEDS | FLEPS | GYNAE | BORN

छत्तीसगढ़ का प्रथम 20 विस्तारीय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कमल सिटी, रायपुर (छ.ग.) ☎ 98224-66664, 62622-22003
9 सिटी सेंटर - कुम्भा टॉकीज के सामने, समता कॉलोनी रायपुर (छ.ग.) ☎ 9826446666

समस्त रोगों का आसुर्वेदिक प्रदुति द्वारा इलाज

- हृद्दी एवं जोड़ों का दर्द
- नज्दों का इलाज
- त्वचा एवं बालों का रोग
- स्त्री रोग
- आनसिक रोग
- मूत्र संबंधी रोग
- मधुमेह (डायबिटीज)
- नेत्र रोग
- किडनी संबंधी रोग
- पेट संबंधी विकार
- थायराइड
- अस्थमा
- मोटापरा
- मांसपेशी का रोग
- जलवायु रोग
- वित्थेयज

प्रदेश के सरकारी प्राथमिक अतिरिक्त/सहायकी एवं उनके परिवार के आर्थिक सहायकों के उपचार उपरांत प्रतिपूर्ति (MEDICAL REIMBURSEMENT) सेवा का, शासन से मान्यता प्राप्त